

د ښوونې او روزنې پوهنځی پښتو څانګې تاریخچه

په افغانستان کې د ښوونې او روزنې پوهنځی په 1311ل کال کې په کندهار کې پښتو ادبي انجمن جوړ سو. 1316ل کال کې دغه ادبي انجمن کابل ته انتقال سو او پښتو ټولنه ترې جوړه سوه. په 1323 لمريز کال کې د ښوونې او روزنې پوهنځی په کابل کې تاسیس سوه. د بُست پوهنتون په چوکاټ کې د ښوونې او روزنې پوهنځی په 1397 لېږديز لمريز کال کې د لوړو زده کړو له محترم وزارت څخه د فعالیت جواز تر لاسه کړی دی او په 1399 کال کې یې په فعالیت یې پیل کړی دی؛ د ښوونې او روزنې پوهنځی په خپل تشکیل کې اته څانګې (پښتو، دري، کیمیا، فزیک، ریاضي، بیولوژي، چاپیریال ساتنه او اسلامي فرهنګ) لري د بُست پوهنتون د ښوونې او روزنې پوهنځی پښتو څانګې په 1399ل کال کې د بُست پوهنتون د ښوونې او روزنې پوهنځی په چوکاټ کې خپل فعالیت پیل کړی دی. یاده څانګه د لیسانس په کچه محصلین روزي چې په دې څانګه کې د لیسانس دوره څلور کاله او اته سمستره ده. چې له پیله تر پایه ځانته څانګړی کریکولم لري او ټول تدریسي مفردات یې د لوړو زده کړو د محترم وزارت له لوري تائید دي.

د ښوونې او روزنې پوهنځی پښتو څانګه د تاسیس له وخته تر اوسه د پوره شفافیت او لوړ کیفیت لرونکې ده. او په ښه ډول یې ټولې علمي چارې مخته ځي، د ښوونې او روزنې پوهنځی په پښتو څانګه کې د تدریس پروسه د با تجربه ماستر او لیسانس استادانو په مټ پر مخ وړل کیږي. دا چې د ښوونې او روزنې پوهنځی پښتو څانګې نوی په فعالیت پیل کړی دی، نو تر دې مهال یې د ټولني د خدمت لپاره فارغ محصلین نه دي وړاندي کړي.

د ښوونې او روزنې پوهنځی پښتو څانګې د فارغ التحصیل روښانه تعریف:

د بُست پوهنتون د ښوونې او روزنې پوهنځی پښتو څانګه د مسلکي او متخصصو کادرونو د روزنې په موخه ایجاد سوې، په دې اساس څانګه هغه شخص د خپل لیسانس دورې فارغ التحصیل بولي چې د پښتو په ډیپارټمنټ کې 156 کریډیټونه یې په یوه څلور کلنه تحصیلي دوره 8 سمسترونو کې پوره کړي او د پوهې، وړتیاوو او چلند په برخو کې د لاندې شرایطو درلودونکی وي.

1. د پښتو څانګې فارغ التحصیل به په دې وتوانیږي، چې په راتلونکي کې په ادبي او ژبني ښوونیزه، روزنیزه او څیړنیزه برخه کې د مسلک مطابق لاسته راوړني ولري. او هم به د یو مسلکي ښوونکي په حیث د هیواد راتلونکی نسل په ښه ډول وروزي او تر ډېره حده د خپل هیواد په فرهنګي، اجتماعي، تاریخي، کلتوري، ادبي او اسلامي برخه کې د خدمت جوګه وګرځي.

2. د وړتیاوو په برخه کې: د پښتو څانګې فارغ التحصیل داسې یو شخص دی چې د اړتیا تر کچې له ادبي او ژبني ښوونیزو، روزنیزو، څیړنیزو او اداري موضوعاتو سره آشنايي لري او په دې برخه کې د خپلو ستونزو د حل توان لري.

3. د چلند په برخه کې: د پښتو فارغ التحصیل داسې یو شخص دی چې د خپلو تخصصي مضمونونو (ادبي او ژبني ښوونیزو، روزنیزو، څیړنیزو) او مسلکي مضمونونو له منځپانګې څخه یې د هیواد و نافذه قوانینو ته درناوی، اکاډمیک اخلاق، هیوادپالنه، لوړ اسلامي، انساني، کلتوري، افغاني او اخلاقي ارزښتونه یې زده کړي دي او ټولو ارزښتونو ته ژمن او د هر ډول تعصب او توپیري چلند څخه خلاص وي.

د پښتو څانګې څخه فارغ سوی محصلین به په دې وتوانیږي، چې په ادبي، ژبني، اداري، ښوونیزو، روزنیزو او څیړنیزو مسائلو او موضوعاتو وپوهیږي، همدارنګه د بُست پوهنتون په اسنادو او ډیلوم د هیواد په کوټ کوټ کې په هر دولتي او خصوصي سکتور کې منل کیږي او همچنان مور په دې ویاړو چې زموږ اسناد د نړۍ په هر پوهنتون کې د ماسترۍ او دوکتورا د پروګرامونو او زده کړو لپاره د اعتبار وړ دي.

زده کړيزي موخي:

د ښوونې او روزنې پوهنځی فارغان به لاندې وړتیا په لاس راوړي:

✓ د ادبیاتو اړوند هر اړخیزه پوهه درلودل

✓ د اداري چارو پر مخ وړل

✓ د ماسترۍ او دوکتورا په کچه لوړي زده کړي کول

✓ په دولتي او غیري دولتي ادارو او مؤسساتو کې د کار کولو وړتیا لرل

✓ د هیواد او نړۍ په کچه په علمي او ادبي پریکړو، بحثونو او پروګرامونو کې برخه اخیستل

✓ د ژبو او ادبیاتو په برخه کې د څیړنو تر سره کول

✓ د ادبیاتو اړوند په سیمه یزه او نړیواله کچه سیمینارونه او ورکشاپونه داټرول او اخیستل

✓ خپل ژبه او ادبیات له نوري نړۍ سره سیال کول

✓ له نورو ژبو څخه ژباړي تر سره کول

✓ د ژبو کورنۍ او نړیوالي ژبي پیژندل

✓ په خپل مسلک کې هر ډول مناظرې ته چمتو والی

✓ د ټولني د اېنده نسل په ډېر مسلکي او صمیمانه ډول روزل

✓ د هیواد په پرمختګ کې د هر ډول سربښدنې په بدل کې ونډه اخیستل

✓ د خپل مسلک، ژبي او ادبیاتو اړوند په ټولو مهارتونو پوهیدل





Contact Us

Phone
+93 702 300 728

Email
edu@bost.edu.af

Web
www.bost.edu.af



بښوونه او روزنه پوهنځی

FACULTY OF EDUCATION

پښتو خانګه

FACULTY OF PASHTO

د ښوونې او روزنې پوهنځی پښتو خانګې لیرلید او ماموریت:

د پښتو خانګې لیرلید (Vision):

د بُست پوهنتون د ښوونې او روزنې پوهنځی پښتو خانګه غواړي چې په نږدې راتلونکي کې پښتو خانګه په یوه معیاري خانګه بدله کړي، همدارنګه غواړي چې ټولني ته د نویو څېړنو په اساس د پښتو ادبیاتو د غني کېدو په موخه د اړتیا وړ مواد برابر کړي، تر څو د پښتو ادبیاتو په برخه کې علمی کادرونه، لیکولان او شاعران وروزي.

د پښتو خانګې ماموریت (Mission):

د بُست پوهنتون د ښوونې او روزنې پوهنځی پښتو خانګه د پښتو ادبیاتو د هر اړخیز پرمختګ لپاره په اسلامي عقایدو او انساني کرامت سمبال، دندې او مسلک ته ژمن شخصیتونه ټولني ته وړاندې کوي.

EDUCATION